

जर्मनी की संस्था तैयार करेगी पशुपालन वर्कर

रांची | हिन्दुस्तान ब्यूरो

कार्यशाला

जर्मन इंटरनेशनल डेवलपमेंट एजेंसी झारखंड के ग्रामीण क्षेत्रों में पशुपालन वर्कर तैयार करेगी। वर्कर पशुओं का प्राथमिक इलाज करेंगे।

रांची में गुरुवार को जर्मन इंटरनेशनल डेवलपमेंट एजेंसी और झारखंड मिलक फेडरेशन के संयुक्त तत्वावधान में आयोजित कार्यशाला में यह तय किया गया। मौके पर दुग्ध उत्पादक समिति, विभिन्न डेयरी, स्वयंसेवी संस्थाओं के प्रतिनिधियों के अलावा कुशल किसान उपस्थित थे।

झारखंड मिलक फेडरेशन के प्रबंध निदेशक बीएस खन्ना ने बताया कि झारखंड में कृषि और बागवानी को

- झारखंड के ग्रामीण क्षेत्रों में पशुपालन वर्कर तैयार होंगे
- झारखंड मिलक फेडरेशन के कार्यों की सराहना

बढ़ावा देने के लिए कृषक मित्र और बागवानी मित्र काम कर रहे हैं, लेकिन पशुपालन क्षेत्र में ऐसी कोई व्यवस्था नहीं है। जर्मनी की संस्था ने झारखंड मिलक फेडरेशन के कार्यों की सराहना की। साथ ही पशुपालन वर्कर तैयार करने में सहयोग करने का आश्वासन दिया। मौके पर अतिथियों ने कृषि और बागवानी में नई तकनीक का इस्तेमाल कर बेहतर करने पर जोर दिया।

